

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

فیضانِ جمعہ

جمعہ کو درود شریف پڑھنے کی فضیلت

نبیوں کے سلطان، رحمتِ عالمیان، سردارِ دو جہاں محبوبِ رحمن عزوجل و صلی اللہ علیہ وسلم کا فرمانِ برکت نشان ہے، ”جس نے مجھ پر روزِ جمعہ دو سو بار دُرُودِ پاک پڑھا اُس کے دو سو سال کے گناہ معاف ہوں گے۔ (کنز العمال ج ۱ ص ۲۵۶ حدیث ۲۲۳۸ طبع دار الکتب العلمیہ بیروت)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! ہم کتنے خوش نصیب ہیں کہ اللہ تبارک و تعالیٰ نے اپنے پیارے حبیب صلی اللہ تعالیٰ علیہ وسلم کے صدقے ہمیں جُمُعۃ المبارک کی نعمت سے سرفراز فرمایا۔ افسوس! ہم ناقدِ رے جُمُعہ شریف کو بھی عام دنوں کی طرح غفلت سے گزار دیتے ہیں حالانکہ جُمُعہ یومِ عید ہے، جُمُعہ کے روز جہنم کی آگ نہیں سلگائی جاتی جُمُعہ کی رات دوزخ کے دروازے نہیں کھلتے، جُمُعہ کو بروزِ قیامت دِلہن کی طرح اٹھایا جائیگا، جُمُعہ کے روز مرنے والا خوش نصیب مسلمان شہید کا رُتبہ پاتا ہے اور عذابِ قہر سے محفوظ ہو جاتا ہے۔ مفسرِ شہیر حکیم الامت حضرت مفتی احمد یار خان علیہ رحمۃ اللہ ان کے فرمان کے مطابق ”جُمُعہ کو حج ہو تو اس کا ثواب ستر حج کے برابر ہے، جُمُعہ کی ایک نیکی کا ثواب ستر گنا ہے۔ (ملخصاً مرقۃ ج ۲ ص ۳۲۳، ۳۲۵) (یونکہ اس کا شرف بہت زیادہ ہے لہذا) جُمُعہ کے روز گناہ کا عذاب (بھی) ستر گناہ ہے۔ (ایضاً ص ۲۳۶) جُمُعۃ المبارک کے فضائل کے تو کیا کہئے۔ اللہ عزوجل نے جُمُعہ کے نام کی اکی پوری سورت، سورۃ الجُمُعہ نازل فرمائی ہے جو کہ قرآنِ کریم کے ۲۸ ویں پارے میں جگہ گاری ہے اللہ تبارک و تعالیٰ سورۃ الجُمُعہ کی آیت نمبر ۹ میں ارشاد فرماتا ہے:

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ

وَذُرُوا الْبَيْعَ ط ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ (پ ۲۸ الجُمُعہ ۹)

ترجمہ کنز الایمان : اے ایمان والو! جب نماز کی اذان ہو مجھ کے دن تو اللہ کے ذکر کی طرف دوڑو

اور خرید و فروخت چھوڑ دو، یہ تمہارے لئے بہتر ہے اگر تم جانو۔

آقا صلی اللہ تعالیٰ علیہ وسلم نے پہلا جمعہ کب ادا فرمایا

صدرُ الاَفاضِل حضرت علامہ مولانا سید محمد نعیم الدین مراد آبادی علیہ رحمۃ اللہ الہادی فرماتے ہیں، خُصوِراً کرم، نورِ مجسم شاہِ بنی آدم صلی اللہ تعالیٰ علیہ وسلم جب ہجرت کر کے مدینہ طیبہ تشریف لائے تو بارہ ربیع الاول روزِ دو شنبہ (یعنی پیر شریف) کو چاغِ شرف کے وقت مقامِ قُباء میں اقامت فرمائی۔ دو شنبہ (پیر شریف) سہ شنبہ (منگل) چہار شنبہ (بدھ) پنج شنبہ (جمعرات) یہاں قیام فرمایا اور مسجد کی بنیاد رکھی، روزِ جمعہ مدینہ طیبہ کا عزم فرمایا، بنی سالم ابنِ عوف کے بطنِ وادی میں جمعہ کا وقت آیا اس جگہ کو لوگوں نے مسجد بنایا۔ سرکارِ مدینہ منورہ، سردارِ مملکتِ مکہ صلی اللہ تعالیٰ علیہ وسلم نے وہاں جمعہ ادا فرمایا۔

(خزانۃ العرفان ص ۶۶ لاہور)

اَلْحَمْدُ لِلّٰہِ عزوجل آج بھی اُس جگہ پر شاندار مَسْجِدِ جُمُعہ قائم ہے اور زائرینِ حصولِ برکت کیلئے اُس کی زیارت کرتے اور وہاں نوافل ادا کرتے ہیں۔ اَلْحَمْدُ لِلّٰہِ عزوجل مجھ گنہگار (سبِ مدینہ) کو بھی چند بار اُس مسجد شریف کی زیارت نصیب ہوئی ہے۔

میں مدینے تو گیا تھا یہ بڑا شرف تھا لیکن کبھی لوٹ کر نہ آتا تو کچھ اور بات ہوتی

جمعہ کے معنی

مُفْتَرِ شَہِیر حکیم الامت حضرت مفتی احمد یار خان علیہ رحمۃ اللہان فرماتے ہیں، چونکہ اس دن تمام مخلوقات دُجود میں مُجْتَمِع (اکٹھی) ہوئی کہ تکمیلِ خلق اسی دن ہوئی نیز حضرت سیدنا آدم صلی اللہ علی نبینا وعلیہ الصلوٰۃ والسلام کی مٹی اسی دن نِجَع ہوئی نیز اس دن میں لوگ جمع ہوئی نیز اس دن میں لوگ جمع ہو کر نمازِ جمعہ ادا کرتے ہیں۔ ان دُجود سے اسے جمعہ کہتے ہیں۔ اسلام سے پہلے اہلِ عَرَب اسے عروہ کہتے تھے۔ (مراقہ ج ۲ ص ۳۱۷)

سرکارِ صلی اللہ تعالیٰ علیہ وسلم نے کل کتنے جمعے ادا فرمائے؟

نبی کریم، رؤفِ رحیم، محبوبِ ربِّ عظیم عزوجل صلی اللہ تعالیٰ علیہ وسلم نے تقریباً پانچ سو جمعے پڑھے ہیں اس لئے کہ جمعہ بعدِ ہجرت شروع ہوا جس کے بعد دس سال آپ صلی اللہ تعالیٰ علیہ وسلم کی ظاہری زندگی شریف رہی اس عرصہ میں جمعے اتنے

ہی ہوتے ہیں۔ (مراقہ ج ۲ ص ۳۲۶)

دل پر مہر

اللہ کے محبوب، دانائے عقیوب، مَنَزَّہُ عَنِ الْعُيُوبِ عزوجل و صلی اللہ تعالیٰ علیہ وسلم کا فرمانِ عبرت نشان ہے، ”جو شخص تین جُمُعہ (کی نماز) سُستی کے سبب چھوڑ دے اللہ عزوجل اس کے دل پر مہر کر دیگا۔“ (المستدرک ج ۱، ص ۵۸۹ حدیث، ۱۱۲،

دارالمعرفة بیروت)

جُمُعہ فرض عین ہے اور اس کی فرضیت ظہر سے زیادہ مؤکد (یعنی تاکید) ہے اور اس کا منکر کافر ہے۔ (دُرُ الْمُخْتَار مَعَ رَدِّ الْمُخْتَار

ج ۳ ص ۳)

جُمُعہ کے عمامے کی فضیلت

سرکارِ مدینہ، سلطانِ باقرینہ، قرارِ قلب و سینہ فیضِ گنجینہ صلی اللہ تعالیٰ علیہ وسلم کا ارشادِ رحمتِ بنیاد ہے، ”بے شک اللہ تعالیٰ اور اس کے فرشتے جُمُعہ کے دن عمامہ باندھنے والوں پر دُرود بھیجتے ہیں۔“ (مجمعُ الزوائد ج ۲ ص ۳۹۲ حدیث ۳۰۷۵

دارالفکر بیروت)

شفا داخل ہوتی ہے

حضرت حمید بن عبد الرحمن رضی اللہ تعالیٰ عنہما اپنے والد سے روایت کرتے ہیں کہ فرمایا، ”جو شخص جُمُعہ کے دن اپنے ناخن کاٹتا ہے اللہ تعالیٰ اُس سے بیماری نکال کر شفاء داخل کر دیتا ہے۔“ (مصنّف ابن ابی شیبہ، ج ۲، ص ۶۵ دار الفکر بیروت)

دس دن تک بلاؤں سے حفاظت

صدرُ الشَّرِیعہ، بدرُ الطَّرِیقہ مولانا محمد علی اعظمی علیہ رحمۃ اللہ القوی فرماتے ہیں: ”حدیثِ پاک میں ہے، جو جُمُعہ کے روز ناخن خرشوائے اللہ تعالیٰ اُس کو دوسرے جمعے تک بلاؤں سے محفوظ رکھے گا اور تین دن زائد یعنی دس دن تک۔ (تذکرۃ الموضوعات لابن القسیرانی، حدیث پاک ۸۶۵، السلفیہ بیروت) ایک روایت میں یہ بھی ہے کہ جو جُمُعہ کے دن ناخن ترشوائے تو رحمتِ آئینگی گناہ جائیں گے۔ (تنزیہ الشریعۃ المرفوعۃ ج ۲ ص ۲۶۹، دار الکتب العلمیہ بیروت، بہار شریعت حصہ ۱۶ ص ۱۹۵ مینتہ المرشد بریلی شریف) حجامت بنوانا اور ناخن خرشوانا جُمُعہ کے بعد افضل ہے۔ (دُرُ الْمُخْتَار مَعَ رَدِّ الْمُخْتَار ج ۹ ص ۵۸۱ ملتان)

رِزْق میں تنگی کا سبب

صدرُ الشَّرِیعہ، بدرُ الطَّرِیقہ حضرت مولانا محمد امجد علی اعظمی رحمۃ اللہ تعالیٰ علیہ فرماتے ہیں، جُمُعہ کے دن ناخن ترشوانا مُستحب ہے ہاں اگر زیادہ بڑھ گئے ہوں تو جُمُعہ کا انتظار نہ کرے کہ ناخن بڑا ہونا اچھا نہیں کیوں کہ ناخنوں کا بڑا ہونا تنگیِ رِزْق

کا سبب ہے۔ (بہارِ شریعت حصہ ۳ ص ۹۵ مینتہ المرشد بریلی شریف)

فرشتے خوش نصیبوں کا نام لکھتے ہیں

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صلی اللہ تعالیٰ علیہ وسلم کا ارشادِ رحمتِ بنیاد ہے، ”جب جمعہ کا دن آتا ہے تو مسجد کے ہر دروازہ پر فرشتے آنے والے کو لکھتے ہیں، جو پہلے آئے اس کو پہلے لکھتے ہیں، جلدی آنے والا اُس شخص کی طرح ہے جو اللہ تعالیٰ کی راہ میں ایک اُونٹ صدقہ کرتا ہے، اور اس کے بعد آنے والا اُس شخص کی طرح ہے جو ایک گائے صدقہ کرتا ہے، اس کے بعد والا اُس شخص کی مثل ہے جو مینڈھا صدقہ کرے پھر اس کی مثل ہے جو مرغی صدقہ کرے، پھر اس کی مثل ہے جو ایک انڈا صدقہ کرے اور جب امام (خطبہ کے لیے) بیٹھ جاتا ہے تو وہ اعمال ناموں کو لپیٹ لیٹے ہیں اور آکر خطبہ سنتے ہیں۔ (صبح بخاری، ج ۱ ص ۱۶۷)

مفسر شہیر حکیم الامت حضرت مفتی احمد یار خان علیہ رحمۃ اللہ فرماتے ہیں، بعض علماء نے فرمایا کہ ملائکہ جمعہ کی طلوع فجر سے کھڑے ہوتے ہیں، بعض کے نزدیک آفتاب چمکنے سے، مگر حق یہ ہے کہ سورج ڈھلنے سے شروع ہوتے ہیں کیونکہ اسی وقت سے وقت جمعہ شروع ہو جاتا ہے، معلوم ہوا کہ فرشتے سب آنے والوں کے نام جانتے ہیں، خیال رہے کہ اگر اولاً سو آدمی ایک ساتھ مسجد میں آئیں تو وہ سب اول ہیں۔ (مرواۃ ص ۲ ص ۳۳۵)

پہلی صدی میں جمعہ کا جذبہ

حُجَّۃُ الاسلام حضرت سیدنا امام محمد غزالی رحمۃ اللہ الہی فرماتے ہیں، ”پہلی صدی میں سُحری کے وقت اور فجر کے بعد راستوں کو لوگوں سے بھرا ہوا دیکھا جاتا تھا وہ چراغ لیے ہوئے (نماز پڑھنے کیلئے) جامع مسجد کی طرف جاتے گویا عید کا دن ہو، حتیٰ کہ یہ سلسلہ ختم ہو گیا۔ پس کہا گیا کہ اسلام میں جو پہلی بدعت ظاہر ہوئی وہ جامع مسجد کی طرف جلدی جانے کو چھوڑنا ہے۔ افسوس! مسلمانوں کو کسی طرح یہودیوں سے حیاء نہیں آئی کہ وہ لوگ اپنی عبادت گاہوں کی طرف ہفتے اور اتوار کے دن صبح سویرے جاتے ہیں نیز طلبہ گارانی دنیا خرید و فروخت اور حصولِ نفع و دنیوی کیلئے سویرے بازاروں کی طرف چل پڑتے ہیں تو آخرت طلب کرنے والے ان سے مقابلہ کیوں نہیں کرتے!“ (احیاء العلوم، ج ۱، ص ۲۴۶، دار صادر بیروت)

غریبوں کا حج

حضرت سیدنا عبد اللہ بن عباس رضی اللہ عنہما سے روایت ہے کہ سرکارِ نامدار، پافان پروردگار دو عالم کے مالک و مختار، شہنشاہِ ابرار عزوجل وصلی اللہ تعالیٰ علیہ وسلم نے ارشاد فرمایا، ”الْجُمُعَةُ حَجُّ الْمَسَاكِينِ وَفِي رِوَايَةِ الْفُقَرَاءِ لِعَنَى جُمُعَةٍ كِي نماز مساکین کا حج ہے اور دوسری روایت میں ہے کہ جُمُعَہ کی نماز غریبوں کا حج ہے۔“ (کنز العمال ج ۷ ص ۲۹۰)

جُمُعہ کیلئے جلدی نکلنا حجّ ہے

اللہ کے پیارے رسول، رسول مقبول، سپدہ آئینہ کے گلشن کے مہکتے پھول عزوجل صلی اللہ تعالیٰ علیہ وسلم رضی اللہ تعالیٰ عنہا نے ارشاد فرمایا، ”یلا فہ تمھارے لیے ہر جمعہ کے دن ایک حج اور ایک عمرہ موجود ہے، لہذا جُمُعہ کی نماز کے لیے جلدی نکلنا حجّ ہے اور جُمُعہ کی نماز کے بعد عصر کی نماز کے لئے انتظار کرنا عمرہ ہے۔“ (السنن الکبریٰ للبیہقی حدیث ۵۹۸۰، ج ۳ ص ۳۳۲ دار الکتب العلمیہ بیروت)

حجّ و عمرہ کا ثواب

حُجَّةُ الاسلام حضرت سیدنا امام محمد غزالی رحمۃ اللہ الوالی فرماتے ہیں، ”(نمازِ جمعہ کے بعد) عصر کی نماز پڑھنے تک مسجد ہی میں رہے اور اگر نمازِ مغرب تک ٹھہرے تو افضل ہے، کہا جاتا ہے کہ جس نے جامع مسجد میں (جمعہ ادا کرنے کے بعد وہیں رک کر) نمازِ عصر پڑھی اُس کیلئے حج کا ثواب ہے اور جس نے (وہیں رک کر) مغرب کی نماز پڑھی اس کے لئے حج اور عمرے کا ثواب ہے۔“ (احیاء العلوم، ج ۱، ص ۲۳۹، دار صادر بیروت) جہاں جمعہ پڑھا جاتا ہے اُس کو جامع مسجد بولتے ہیں۔

سب دنوں کا سردار

سرکارِ مدینہ، راحتِ قلب و سینہ، فیضِ گنجینہ، صاحبِ مطہرِ پسینہ صلی اللہ تعالیٰ علیہ وسلم کا فرمانِ باقرینہ ہے، جُمُعہ کا دن تمام دنوں کا سردار ہے اور اللہ عزوجل کے نزدیک سب سے بڑا ہے اور اللہ عزوجل کے نزدیک عیدُ الاضحیٰ اور عیدُ الفطر سے بڑا ہے، اس میں پانچ خصلتیں ہیں: (۱) اللہ تعالیٰ نے اسی میں آدم علیہ السلام کو پیدا کیا اور (۲) اسی میں زمین پر انہیں اتارا اور (۳) اسی میں انہیں وفات دی اور (۴) اُس میں ایک ساعت ایسی ہے کہ بندہ اُس وقت جس چیز کا سوال کرے وہ اُسے دے گا جب تک حرام کا سوال نہ کرے اور (۵) اُسی دن میں قیامت قائم ہوگی۔ کوئی مُغْرِب فرشتہ و آسمان و زمین اور ہوا اور پہاڑ اور دریا ایسا نہیں کہ جُمُعہ کے دن سے ڈرتا نہ ہو۔ (سنن ابنِ ماجہ ج ۲ ص ۸ حدیث ۱۰۸۴ دار لامعرفۃ بیروت)

ایک اور روایت میں سرکارِ مدینہ صلی اللہ تعالیٰ علیہ وسلم نے یہ بھی فرمایا ہے کہ کوئی جانور ایسا نہیں کہ جمعہ کے دن صُحُح کے وقت آفتاب نکلنے تک قیامت کے ڈر سے چیختا نہ ہو، سوائے آدمی اور جن کے۔ (منوطا امام مالک ج ۱ ص ۱۱۵ حدیث ۲۴۶ دار المعرفۃ بیروت)

دعا قبول ہوتی ہے

سرکارِ مملکتِ مکرّمہ، سردارِ مدینہ، متورہ صلی اللہ تعالیٰ علیہ وسلم کا فرمانِ عنایت نشان ہے، ”جُمُعہ میں ایک ایسی گھڑی ہے کہ اگر کوئی مسلمان اسے پا کر اللہ عزوجل سے کچھ مانگے تو اللہ عزوجل اُس کو ضرور دے گا اور وہ گھڑی مختصر ہے۔ (صحیح مسلم ج ۱ ص ۲۸۱)

عصر و مغرب کے درمیان ڈھونڈو

ٹھورہ نور، شافع یوم النور صلی اللہ تعالیٰ علیہ وسلم کا فرمان پُر سرور ہے، ”جُمُعہ کے دن جس ساعت کی خواہش کی جاتی ہے اسے عصر کے بعد سے غروب آفتاب تک تلاش کرو۔ (ترمذی ج ۲ ص ۳۰ حدیث ۳۸۹ دار الفکر بیروت)

صاحب بہار شریعت کا ارشاد

حضرت صدر الشریعہ مولانا محمد امجد علی اعظمی رحمۃ اللہ علیہ فرماتے ہیں، قبولیت دعاء کی ساعتوں کے بارے میں دو قول قوی ہیں (۱) امام کے خطبہ کیلئے بیٹھنے سے ختم نماز تک (۲) جمعہ کی پچھلی ساعت۔ (بہار شریعت حصہ ۳ ص ۸۶ مدینۃ امرشد بریل شریف)

قبولیت کی گھڑی کون سی؟

مفسر شہیر حکیم الامت مفتی احمد یار خان علیہ رحمۃ اللہ فرماتے ہیں، ہر رات میں روزانہ قبولیت دعا کی ساعت آتی ہے مگر دنوں میں صرف جمعہ کے دن۔ مگر یقینی طور پر یہ نہیں معلوم کہ وہ ساعت کب ہے، غالب یہ ہے کہ دو خطبوں کے درمیان یا مغرب سے کچھ پہلے۔ ایک اور حدیث پاک کے تحت مفتی صاحب فرماتے ہیں، ایک ساعت کے حلق عماء کے چالیس قول ہیں، جن میں دو قول زیادہ قوی ہیں، ایک دو خطبوں کے درمیان کا، دوسرا آفتاب ڈوبتے وقت کا۔

حکایت : حضرت سپہ نافرطمة الزہراء رضی اللہ تعالیٰ عنہا اُس وقت خود حجرے میں بیٹھتی اور اپنی خادمہ فطمہ رضی اللہ تعالیٰ عنہا کو باہر کھڑا کرتیں، جب آفتاب ڈوبنے لگتا تو خادمہ آپ کو خبر دیتیں، اس کی خبر پر سپہ رضی اللہ تعالیٰ عنہا اپنے ہاتھ دعا کیلئے اٹھاتی۔ بہتر یہ ہے کہ اس ساعت میں (کوئی) جامع دعا مانگے جیسے یہ قرآنی دعاء: ربنا اتنا فی الدنیا حسنتہ و فی الاخرۃ حسنة و قنا عذاب النار ترجمہ کنز الایمان : اے ہمارے رب ہمیں دنیا میں بھلائی دے اور ہمیں آخرت میں بھلائی دے اور ہمیں عذاب دوزخ سے بچا۔ (پ ۲، البقرہ ۲۰۱)، (ملخصاً مرقاۃ ج ۲ ص ۵۲۳ تا ۵۳۱) دعا کی نیت سے دُرود شریف بھی پڑھ سکتے ہیں دُرود پاک بھی عظیم الشان دُعاء ہے۔ افضل یہ ہے کہ دونوں خطبوں کے درمیان بغیر ہاتھ اٹھائے بلا زبان ہلائے دل میں دُعاء مانگی جائے۔

ہر جمعہ کو ایک کروڑ 44 لاکھ جہنم سے آزاد

سرکارِ مدینہ صلی اللہ تعالیٰ علیہ وسلم کا ارشادِ دھمت بیدار ہے،، جُمُعہ کے دن رات میں چوبیس گھنٹے ہیں کوئی گھنٹا ایسا نہیں جس میں اللہ تعالیٰ جہنم سے چھ لاکھ آزاد نہ کرتا ہو، جن پر جہنم واجب ہو گیا تھا۔ (مسند ابی یعل ج ۳ ص ۲۳۵ حدیث ۳۴۷۱ دار کتب

عذابِ قبر سے محفوظ

تاجدارِ مدینہ منورہ، سلطانِ مکہ مکرمہ صلی اللہ تعالیٰ علیہ وسلم نے ارشاد فرمایا، جو روزِ جمعہ یا شبِ جمعہ (یعنی جمعرات اور جمعہ کی درمیانی شب) مرے گا عذابِ قبر سے بچا لیا جائے گا اور قیامت کے دن اس طرح آئیگا کہ اُس پر شہیدوں کی مہر ہوگی۔

(جلية الاولیاء ج ۳ ص ۱۸۱ حدیث ۳۶۹ دار الکتب العلمیہ بیروت)

جُمُعہ تا جُمُعہ گناہوں کی مُعافی

حضرت سیدنا سلمان فارسی رضی اللہ تعالیٰ عنہ سے مروی ہے، سلطانِ دو جہان، شہنشاہِ کون و مکان، رَحْمَتِ عالمیان صلی اللہ تعالیٰ علیہ وسلم کا فرمانِ عالیشان ہے، جو شخص جُمُعہ کے دن نہائے اور جس طہارت (یعنی پاکیزگی) کی استطاعت ہو کرے اور حیل لگائے اور گھر میں جو خوشبو ہو ملے پھر نماز کو نکلے اور دو شخصوں میں جُدائی نہ کرے یعنی دو شخص بیٹھے ہوئے ہوں انھیں ہٹا کر بیچ میں نہ بیٹھے اور جو نماز اُس کے لئے لکھی گئی ہے پڑھے اور امام جب خطبہ پڑھے تو چُپ رہے اُس کے لئے اُن گناہوں کی، جو اس جمعہ اور دوسرے جمعہ کے درمیان ہیں مغفرت ہو جائیگی۔ (صحیح بخاری ج ۱ ص ۱۲۱)

دو سال کی عبادت کا ثواب

حضرت سیدنا صدیق اکبر و حضرت سیدنا عمران بن حصین رضی اللہ تعالیٰ عنہما روایت کرتے ہیں کہ تاجدارِ مدینہ منورہ، سلطانِ مکہ مکرمہ صلی اللہ تعالیٰ علیہ وسلم نے ارشاد فرمایا، ”جو جمعہ کے دن نہائے اُس کے گناہ اور خطائیں مٹا دی جاتی ہیں اور جب چلنا شروع کیا تو ہر قدم پر بیس نیکیاں لکھی جاتی ہیں، اور دوسری روایت میں ہے ہر قدم پر بیس سال کا عمل لکھا جاتا ہے۔ (المعجم الاوسط للطبرانی حدیث ۳۳۹۷، ج ۲ ص ۳۱۲ دار الکتب العلمیہ بیروت) اور جب نماز سے فارغ ہو تو اُسے دسویس کے عمل کا اجر ملتا ہے۔ (ایضاً حدیث ۲۹۲، ج ۸۱ ص ۱۳۹ دار احیاء التراث العربی بیروت)

مرحوم والدین کو ہر جُمُعہ اعمال پیش ہوتے ہیں

دو عالم کے مالک و مختار، مکی مدنی سرکار، محبوبِ پروردگار عزوجل صلی اللہ تعالیٰ علیہ وسلم نے ارشاد فرمایا، ”پیر اور جمعرات کو اللہ عزوجل کے ہُوَ اعمال پیش ہوتے ہیں اور ایسے کرامِ علیم الصلوٰۃ والسلام اور ماں باپ کے سامنے ہر جُمُعہ کو۔ وہ نیکیوں پر خوش ہوتے ہیں اور ان کے چہروں کی صفائی و تازہ نش (یعنی چمک دمک) بڑھ جاتی ہے، تو اللہ تعالیٰ سے ڈرو اور اپنے وفات پائے والوں کو اپنے گناہوں سے رنج نہ پہنچاؤ۔ (نوادو الاصول للترمذی ص ۲۱۳، دار صادر بیروت)

جُمُعہ کے پانچ خصوصی اُعمال

حضرت سیدنا ابو سعید رضی اللہ تعالیٰ عنہ سے مروی ہے، سرکارِ دو عالم، نورِ مجسم، شاہِ بنی آدم، رسولِ مُحْتَشَم صلی اللہ علیہ وآلہ وسلم کا فرمانِ معظّم ہے، "پانچ چیزیں جو ایک دِن میں کرے گا اللہ تعالیٰ اُس کو جَنَّتِی لکھ دے گا (۱) جو مریض کی عیادت کو جائے (۲) نمازِ جنازہ میں حاضر ہو (۳) روزہ رکھے، (۴) نمازِ جُمُعہ کو جائے اور (۵) غلام آزاد کر"۔ (صحیح ابن حبان ج ۴ ص ۱۹۱ حدیث ۲۷۶۰ دار الکتب العلمیہ بیروت)

جَنّت واجب ہو گئی

حضرت سیدنا ابو امامہ رضی اللہ تعالیٰ عنہ سے مروی ہے، سلطانِ دو جہاں، شہنشاہِ کون و مکان، رَحْمَتِ عالمیان صلی اللہ تعالیٰ علیہ وسلم کا فرمانِ عالیشان ہے، "جس نے جُمُعہ کی نماز پڑھی اُس دِن کا روزہ رکھا، کسی مریض کی عیادت کی، کسی جنازہ میں حاضر ہوا اور کسی نکاح میں شرکت کی تو جَنّت اس کے لیے واجب ہو گئی۔ (المعجم الکبیر، ج ۸ ص ۱۹۷ حدیث ۷۲۸۳ دار احیاء التراث بیروت)

صرف جُمُعہ کا روزہ نہ رکھئے

خصوصیت کے ساتھ تنہا جُمُعہ یا صرف ہفتہ کا روزہ رکھنا مکروہ تَنْزِیہی ہے۔ ہاں اگر کسی مخصوص تاریخ کو جُمُعہ یا ہفتہ آگیا تو کراہت نہیں۔ مثلاً ۱۵ شَعْبَانُ الْمُعَظَّم، ۲۷ رَجَبُ الْمُرَجَّب وغیرہ۔ فرمانِ مُصْطَفٰی صلی اللہ تعالیٰ علیہ وسلم: "جُمُعہ کا دِن تمہارے لئے عید ہے اس دِن روزہ مت رکھو مگر یہ کہ اس سے پہلے یا بعد میں بھی روزہ رکھو۔ (الترغیب و الترہیب ج ۲ ص ۲۶)

دس ہزار برس کے روزوں کا ثواب

سرکارِ اعلیٰ حضرت امام احمد رضا خان علیہ رحمۃ الرحمن فرماتے ہیں، روزہ جُمُعہ یعنی جب اس کے ساتھ بِخِشْتَبہ (یعنی جمعرات کا) یا شَبَّہ (ہفتہ کا روزہ) بھی شامل ہو، مروی ہوا، دس ہزار برس کے روزہ کے برابر ہے۔ (فتاویٰ رضویہ جدید ج ۱۰ ص ۶۵۳)

جُمُعہ کا ماں باپ کی قُبُر پر حاضری کا ثواب

سرکارِ نامدار، دو عالم کے مالک و مختار، شہنشاہِ ابرار صلی اللہ تعالیٰ علیہ وسلم کا فرمانِ خوشگوار ہے، جو اپنے ماں باپ دونوں یا ایک کی قُبُر پر ہر جُمُعہ کے دِن زیارت کو حاضر ہو، اللہ تعالیٰ اُس کے گناہ بخش دے اور ماں باپ کے ساتھ اُنّھا برتاؤ کرنے والا لکھا جائے۔ (نوافذ الاصول للترمذی، ص ۲۴ دار صادر بیروت)

قُبُر والدین پر یاسین پڑھنے کی فضیلت

هُوْرا کرم، نورِ مجسم، شاہِ بنی آدم صلی اللہ تعالیٰ علیہ وسلم نے ارشاد فرمایا، جو شخص روزِ جُمُعہ اپنے والدین یا ایک کی قُبُر کی زیارت کرے اور اس کے پاس یسین پڑھے بخش دیا جائے۔ (الکامیل لابن عدی ج ۵ ص ۱۸۰۱ دار الفکر بیروت)

تین ہزار مغفرتیں

سلطانِ خزین، رحمتِ کوئین، نانائے کسین صلی اللہ تعالیٰ علیہ وسلم و رضی اللہ تعالیٰ عنہما کا فرمانِ باعثِ یحییٰ ہے، جو ہر جُملعہ والدین یا ایک کی زیارتِ قبر کر کے وہاں یسین پڑھے، یسین (شریف) میں جتنے حرف ہیں ان سب کی گنتی کے برابر اللہ تعالیٰ اس کے لئے مغفرت فرمائے۔ (انحاف السادة المنقین ج ۱ ص ۲۶۳ بیروت)

میٹھے میٹھے اسلامی بھائیو! جُملعہ شریف کوفتِ خُددہ والدین یا ان میں سے ایک کی قبر پر حاضر ہو کر یسین پڑھنے والے کا تو بیڑا ہی پار ہے الحمد للہ عزوجل یسین شریف میں ۵ رکوع ۸۳ آیات ۲۹ کلمات اور ۳۰۰۰ حرف ہیں اگر عِنْدَ اللّٰہ (یعنی اللہ عزوجل کے نزدیک) یہ گنتی دُرست ہے ان شاء اللہ عزوجل تین ہزار مغفرتوں کا ثواب ملے گا۔

رُوحیں جمع ہوتی ہیں

جُملعہ کے دن یا (مُحمرات و مُجمَع کی درمیانی) رات میں جو یسین شریف پڑھے اس کی مغفرت ہو جائیگی۔ جُملعہ کے دن رُوحیں جمع ہوتی ہیں لہذا اس میں زیارتِ قبور کرنی چاہئے اور اس روز جہنم نہیں بھڑکایا جاتا۔ (بہارِ شریعت حصہ ۳ ص ۱۰۳ مدینتہ المرشد بریلی شریف)

سرکارِ اعلیٰ حضرت امام احمد رضا خان علیہ رحمۃ الرحمن فرماتے ہیں: ”زیارت (قبور) کا افضل وقت روزِ مُجمَع بعد نمازِ صُبح ہے۔“

سُورَةُ الْكَهْف کی فضیلت

حضرت سیدنا عبد اللہ ابن عمر رضی اللہ تعالیٰ عنہما سے مروی ہے، نبی رحمت، شفیعِ امت، شہنشاہِ نبوت، تاجدارِ رسالت صلی اللہ علیہ وسلم کا فرمانِ باعظمت ہے، ”جو شخص مُجمَع کے روز سُورَةُ الْكَهْف پڑھے اُس کے قدم سے آسمان تک ٹور بلند ہوگا جو قیامت کو اس لیے روشن ہوگا اور دو مُجمَعوں کے درمیان جو گناہ ہوئے ہیں بخش دیئے جائیں گے۔“ (الشَّْرِیْب وَ الشَّْرِیْب ج ۱ ص ۲۹۸ دار الکتب العلمیہ بیروت)

دونوں جُملعہ کے درمیان نور

حضرت سیدنا ابو سعید رضی اللہ تعالیٰ عنہ سے مروی ہے، کھُور سراپا نور، فیضِ گنجور، شاہِ غیور صلی اللہ تعالیٰ علیہ وسلم کا فرمانِ نور علی نور ہے، ”جو شخص بروزِ مُجمَع سُورَةُ الْكَهْف پڑھے اس کے لیے دونوں مُجمَعوں کے درمیان نور روشن ہوگا۔“ (الشَّْرِیْب وَ الشَّْرِیْب ج ۱ ص ۲۹۷ دار الکتب العلمیہ بیروت)

ایک روایت میں ہے، ”جو سورۃُ الْكَهْفِ شبِ جمعہ (یعنی جمعرات اور جمعہ کی درمیانی شب) پڑھے اس کے لئے وہاں سے کعبہ تک نور روشن ہوگا۔“ (سنن الدارمی ج ۲ ص ۵۴۶ حدیث ۳۴۰۷ کراتشی)

سورۃُ حم الدخان کی فضیلت

حضرت سیدنا ابو امامہ رضی اللہ تعالیٰ عنہ سے مروی ہے، حضورِ سراپا نور، فیضِ گنجور، شاہِ غیور صلی اللہ تعالیٰ علیہ وسلم کا فرمانِ جنت نشان ہے، ”جو شخص بروزِ جمعہ یا شبِ جمعہ سورۃُ حم الدخان پڑھے اس کے لئے اللہ عز و جل جنت میں ایک گھر بنائے گا۔“

(المعجم الكبير للطبرانی حدیث ۸۰۲۶ ج ۸ ص ۲۶۳ دار احیاء التراث بیروت)

ایک روایت ہے کہ اس کی مغفرت ہو جائے گی۔ (جامع ترمذی ج ۴ ص ۴۰۷ حدیث ۲۸۹۸ دار الفکر بیروت)

ستر ہزار فرشتوں کا استغفار

إِمَامُ الْأَنْصَارِ وَالْمُهَاجِرِينَ ، مُحِبُّ الْفُقَرَاءِ وَ الْمَسَاكِينِ جنابِ رَحْمَةِ لِلْعَالَمِينَ صلی اللہ تعالیٰ علیہ وسلم کا فرمانِ انشیں ہے، ”جو شخص شبِ جمعہ کو سورۃُ حم الدخان پڑھے اس کے لئے ستر ہزار فرشتے استغفار کریں گے۔“

(جامع ترمذی ج ۴ ص ۴۰۶ حدیث ۲۸۹۷ دار الفکر بیروت)

سارے گناہ مُعاف

حضرت سیدنا انس بن مالک رضی اللہ تعالیٰ عنہ سے مروی ہے، سلطانِ دو جہان، شہنشاہِ کون و مکان، رَحْمَتِ عَالَمِیَانِ صلی اللہ علیہ وسلم کا فرمانِ مغفرت نشان ہے، ”جو شخص جمعہ کے دن نمازِ فجر سے پہلے تین بار اَسْتَغْفِرُ اللہَ الَّذِیْ لَا إِلَهَ إِلَّا هُوَ وَ أَتُوبُ إِلَیْہِ پڑھے اس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔ (مجمع الزوائد ج ۲ ص ۳۸۰ حدیث ۳۰۱۹)

اللہ تبارک و تعالیٰ پارہ ۲۸ سورۃ الجُمُعہ کی آیت نمبر ۱۰ میں ارشاد فرماتا ہے:-

فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ وَاذْكُرُوا اللَّهَ كَثِيرًا لَعَلَّكُمْ تُفْلِحُونَ

ترجمہ کنز الایمان: پھر جب نماز (جمعہ) ہو چکے تو زمین میں پھیل جاؤ اور اللہ عز و جل کا فضل تلاش کرو

اور اللہ عز و جل کو بہت یاد کرو اس اُمید پر کہ فلاح پاؤ۔ (پ ۲۸، الجُمُعہ ۱۰)

حدِّثُ الا فاضل حضرت علامہ مولانا محمد نعیم الدین مراد آبادی علیہ رحمۃ اللہ ہادی اس آیت کے تحت تفسیر خزانۃ العرفان میں فرماتے ہیں، اب (یعنی نمازِ جُمُعہ کے بعد) تمہارے لئے جائز ہے کہ معاش کے کاموں میں مشغول ہو یا طلبِ علم یا عیادت مریض یا شرکت جنازہ یا زیارتِ علماء یا اس کے مثل کاموں میں مشغول ہو کر نیکیاں حاصل کرو۔

مجلسِ علم میں شرکت

نمازِ جمعہ کے بعد مجلسِ علم میں شرکت کرنا مستحب ہے۔ (تفسیر مظہری ج ۹ ص ۳۱۸ لاہور) پُچھنا چہ حُجَّةُ الاسلام حضرت سیدنا امام محمد غزالی رحمۃ اللہ الوالی فرماتے ہیں کہ حضرت سیدنا انس بن مالک رضی اللہ تعالیٰ عنہ کا فرمانِ عالیشان ہے: ”اس آیت میں (فقط) خرید و فروخت اور کسب و نیامراد نہیں بلکہ طلبِ علم، بھائیوں کی زیارت، بیماروں کی عیادت، جنازہ کے ساتھ جانا اور اس طرح کے کام ہیں۔ (کیمیائے سعادت ج ۱ ص ۱۹۱ انتشارات گنجینہ: تہران)

میٹھے میٹھے اسلامی بھائیو! ادائیگیِ جُمُعہ واجب ہونے کے لئے گیارہ شرطیں ان میں سے ایک بھی مُعَذَّوم (کم) ہو تو فرض نہیں بھر بھی اگر پڑھے گا ہو جائے گا بلکہ مردِ عاقل بالغ کے لئے جُمُعہ پڑھنا افضل ہے۔ نابالغ نے جُمُعہ پڑھا تو ثقل ہے کہ اس پر نماز فرض ہی نہیں۔ (درمختار مع المحار ج ۳ ص ۲۶ تا ۲۹)

”یا غوث الاعظم“ کے گیارہ حُرُوف کی نسبت سے

ادائیگیِ جُمُعہ فرض ہونے کی گیارہ شرائط

- (۱) فہر میں مُقیم ہونا (۲) صحت یعنی مریض پر جُمُعہ فرض نہیں مریض سے مراد وہ ہے کہ مسجدِ مجتہد تک نہ جاسکتا ہو یا چلا تو جائے گا مگر مرض بڑھ جائے گا یا دیر میں اچھا ہوگا۔ شیخ فانی مریض کے حکم میں ہے (۳) آزاد ہونا، غلام پر جُمُعہ فرض نہیں اور اس کا آقا منع کر سکتا ہے (۴) مَرَد ہونا (۵) بالغ ہونا (۶) عاقل ہونا۔ یہ دونوں شرطیں خاص جُمُعہ کے لئے نہیں بلکہ ہر عبادت کے وجوب میں عَقْل و بَلُوغ شرط ہے (۷) اکھیا رہونا (۸) چلنے پر قادر ہونا (۹) قید میں نہ ہونا (۱۰) بادشاہ یا چور وغیرہ کسی ظالم کا خوف نہ ہونا (۱۱) مینہ یا آندھی یا آولے یا سردی کا نہ ہونا یعنی اس قدر کہ ان سے نقصان

کا خوف صحیح ہو۔ (ایضاً) جن پر نماز فرض ہے مگر کسی شرعی عذر کے سبب جمعہ فرض نہیں، اُن کو جمعہ کے روز ظہر مُعاف نہیں ہے وہ تو پڑھنی ہی ہوگی۔

جمعہ کی سنتیں

نمازِ جمعہ کے لئے اوّل وقت میں جانا، مسواک کرنا، اچھے اور سفید کپڑے پہننا، تیل اور خوشبو لگانا اور پہلی صف میں بیٹھنا مُستحب ہے اور غسل سنت ہے۔ (عالمگیری ج ۱ ص ۱۴۹)

غسل جمعہ کا وقت

مفسرِ شہیر حکیم الامت حضرت مفتی احمد یار خان علیہ رحمۃ اللہ فرماتے ہیں، بعض علمائے کرام رَحِمَهُمُ اللہ تعالیٰ فرماتے ہیں کہ غسلِ جمعہ نماز کیلئے مَسْنُون ہے نہ کہ جُمُعہ کے دن کیلئے۔ جن پر جمعہ کی نماز نہیں اُن کیلئے یہ غسل سنت نہیں، بعض علمائے کرام رَحِمَهُمُ اللہ تعالیٰ فرماتے ہیں کہ جمعہ کا غسل نمازِ جمعہ سے قریب کروٹنی کہ اس کے وضو سے جمعہ پر ہو مگر حق یہ ہے کہ غسلِ جمعہ کا وقت طلوعِ فجر سے شروع ہو جاتا ہے۔ (مرآۃ ص ۳۳۳) معلوم ہوا عورت اور مسافر وغیرہ جن پر جمعہ واجب نہیں ہے اُن کیلئے غسلِ جمعہ بھی سنت نہیں۔

غسل جمعہ سنتِ غیر مؤکدہ ہے

حضرت علامہ ابن عابدین شامی رحمۃ اللہ تعالیٰ علیہ فرماتے ہیں، نمازِ جمعہ کیلئے غسل کرنا سُنَنِ ذَوَابِد سے ہے اس کے ترک پر حجاب (یعنی ملامت) نہیں۔ (درمختار مع رد المحتار ج ۱ ص ۳۰۸)

خطبہ میں قریب رہنے کی فضیلت

حضرت سیدنا سمرہ بن جندب رضی اللہ تعالیٰ عنہ سے مروی ہے، ”هُوَ رَسْرَاطَانُور، فَيُضْغَنُور، شَاهِ غَيُورِ صَلَّی اللہ تعالیٰ علیہ وسلم نے فرمایا، ”حاضر رہو خطبہ کے وقت اور امام سے قریب رہو اس لئے کہ آدمی جس قدر دُور رہے گا اُسی قدر جنت میں پیچھے رہے گا اگرچہ وہ (یعنی مسلمان) جنت میں داخل ضرور ہوگا۔ (ابوداؤد ج ۱ ص ۴۱۰ حدیث ۱۱۰۸ دار احیاء التراث العربی بیروت)

تو جمعہ کا ثواب نہیں ملے گا

جو جُمُعہ کے دن کلام کرے جبکہ امام خطبہ دے رہا ہو تو اس کی مثال اُس گدھے جیسی ہے جو بوجھ اٹھائے ہو اور اُس وقت جو کوئی اپنے ساتھی سے یہ کہے کہ ”چپ رہو“ تو اُسے جمعہ کا ثواب نہ ملے گا۔ (مسندِ امام احمد بن حنبل، ج ۱، ص ۲۹۳)

پُچپ چاپ خُطْبہ سُننا قَرْض ہے

جو چیزیں نماز میں حرام ہیں مثلاً کھانا پینا، سلام و جواب وغیرہ یہ سب خطبہ کی حالت میں بھی حرام ہیں یہاں تک کہ نیکی کی دعوت دینا بھی۔ ہاں خطیب نیکی کی دعوت دے سکتا ہے۔ جب خُطْبہ پڑھے، تو تمام حاضرین پر سننا اور پُچپ رہنا فرض ہے، جو لوگ امام سے دُور ہوں کہ خطبہ کی آواز ان تک نہیں پہنچتی انہیں بھی پُچپ رہنا واجب ہے اگر کسی کو بُری بات کرتے دیکھیں تو ہاتھ یا سر کے اشارے سے منع کر سکتے ہیں زبان سے ناجائز ہے۔

(درمختار مع ردالمختار ج ۳ ص ۳۵، ۳۶)

خُطْبہ سُننے والا دُرُود شریف نہیں پڑھ سکتا

سرکارِ مدینہ صلی اللہ تعالیٰ علیہ وسلم کا نام پاک خطیب نے لیا تو حاضرین دل میں دُرُود شریف پڑھیں زبان سے پڑھنے کی اُس وقت اجازت نہیں، یونہی صحابہ کرام علیہم الرضوان کے ذکرِ پاک پر اُس وقت رضی اللہ تعالیٰ عنہم زبان سے کہنے کی اجازت نہیں۔ (ایضاً ص ۳۲)

خُطْبہ نکاح سُننا واجب ہے

خُطْبہ جُمُعہ کے علاوہ اور خطبوں کا سننا بھی واجب ہے مثلاً خطبہ عیدین و نکاح وغیرہما۔ (درمختار مع ردالمختار ج ۳ ص ۳۲)

پہلی اذان ہوتے ہی کاروبار بھی ناجائز

پہلی اذان کے ہوتے ہی (نمازِ جمعہ کے لئے جانے کی) کوشش (شروع کر دینا) واجب ہے اور بیع (خرید و فروخت) وغیرہ ان چیزوں کا جو سُننی (کوشش) کے مُنافی ہوں چھوڑ دینا واجب۔ یہاں تک کہ راستہ چلتے ہوئے اگر خرید و فروخت کی تو یہ بھی ناجائز اور مسجد میں خرید و فروخت تو سخت گناہ ہے اور کھانا کھا رہا تھا کہ اذانِ جمعہ کی آواز آئی اگر یہ اندیشہ ہو کہ کھائے گا تو جُمُعہ فوت ہو جائے گا تو کھانا چھوڑ دے اور جمعہ کو جائے۔ جُمُعہ کے لئے اطمینان و وقار کے ساتھ جائے۔ (عالمگیری ج ۱ ص ۱۴۹، درمختار مع ردالمختار ج ۳ ص ۳۸)

آج کل علمِ دین سے دُوری کا دُور ہے، لوگ دیگر عبادات کی طرح خطبہ سُننے جیسی عظیم عبادت میں بھی غلطیاں کر کے کئی گناہوں کا ارتکاب کرتے ہیں لہذا مَدَنی التجاء ہے کہ ذہیروں نیکیاں کمانے کیلئے ہر جمعہ کو خطیب قبل از اذان خطبہ منبر پر چڑھنے سے پہلے یہ اعلان کرے:

”بِسْمِ اللّٰهِ“ کے سات حُرُوف کی نسبت سے خطبہ کے سات مَدَنی پھول

مدینہ ۱ ﴿ حدیث پاک میں ہے، ”جس نے جُمُعہ کے دن لوگوں کی گردنیں پھلائیں اُس نے جہنم کی طرف پل بنایا۔ (ترمذی ج ۲ ص ۲۸ حدیث ۵۱۳ دارالفکر بیروت) اِس کے ایک معنی یہ ہیں کہ اِس پر چڑھ چڑھ کر لوگ جہنم میں داخل ہو گئے۔

مدینہ ۲ ﴿ خطیب کی طرف منہ کر کے بیٹھنا سُنَّتِ صحابہ ہے۔ (ملخص از مشکوٰۃ شریف ص ۱۲۲)

مدینہ ۳ ﴿ بزرگانِ دین رحمہم اللہ تعالیٰ فرماتے ہیں، دو زانو بیٹھ کر خطبہ سنئے، پہلے خطبہ میں ہاتھ باندھے، دوسرے میں زانو پر ہاتھ رکھے تو ان شاء اللہ عزوجل دو رکعت کا ثواب ملے گا۔ (میراۃ شرح مشکوٰۃ ج ۲ ص ۳۲۸)

مدینہ ۴ ﴿ اعلیٰ حضرت امام احمد رضا خان علیہ رحمۃ اللہ فرماتے ہیں، ”ٹھپے میں ٹھوڑا قدس صلی اللہ تعالیٰ علیہ وسلم کا نام پاک سُن کر دل میں دُرود پڑھیں کہ زبان سے سکوت (یعنی خاموشی) فرض ہے۔“ (فتاویٰ رضویہ ج ۸ ص ۳۶۵ رضا فاؤنڈیشن لاہور)

مدینہ ۵ ﴿ دُر مختار میں ہے، خطبہ میں کھانا پینا، کلام کرنا اگرچہ مباحن اللہ کہنا، سلام کا جواب دینا یا نیکی کی بات بتانا حرام ہے۔ (دُر مختار مع ردُّ المحتار ج ۳ ص ۳۵)

مدینہ ۶ ﴿ اعلیٰ حضرت رحمۃ اللہ تعالیٰ فرماتے ہیں، بحالتِ خطبہ چلنا حرام ہے۔ یہاں تک علمائے کرام رحمہم اللہ تعالیٰ فرماتے ہیں کہ اگر ایسے وقت آیا کہ خطبہ شروع ہو گیا تو مسجد میں جہاں تک پہنچا وہیں رُک جائے، آگے نہ بڑھے کہ یہ عمل ہوگا اور حالِ خطبہ میں کئی عمل روا (یعنی جائز) نہیں۔ (فتاویٰ رضویہ ج ۸ ص ۳۳۴ رضا فاؤنڈیشن لاہور)

مدینہ ۷ ﴿ اعلیٰ حضرت رحمۃ اللہ تعالیٰ علیہ فرماتے ہیں، ”خطبہ میں کسی طرف گردن پھیر کر دیکھنا (بھی) حرام ہے۔“ (ایضاً)

جُمُعہ کی امامت کا اہم مسئلہ

ایک بہت ضروری امر جس کی طرف عوام کی بالکل توجہ نہیں وہ یہ ہے کہ جُمُعہ کو اور نمازوں کی طرح سمجھ رکھا ہے جس نے چاہا نیا جُمُعہ قائم کر لیا اور جس نے چاہا پڑھا دیا یہ ناجائز ہے اس لئے کہ جُمُعہ قائم کرنا بادشاہ اسلام یا اُس کے نائب کا کام ہے اور جہاں اسلامی سلطنت نہ ہو وہاں جو سب سے بڑا فقیہ (عالم) سنی صحیح العقیدہ ہو۔ وہ احکام شرعیہ جاری کرنے میں سلطان اسلام کا قائم مقام ہے لہذا وہی جُمُعہ قائم کرے، بغیر اُس کی اجازت کے (جُمُعہ) نہیں ہو سکتا اور یہ بھی نہ ہو تو عام لوگ جس کو امام بنائیں۔ عالم کے ہوتے ہوئے عوام بطور خود کسی کو امام نہیں بنا سکتے نہ یہ ہو سکتا ہے کہ دو چار شخص کسی کو امام مقرر کر لیں

ایسا جُمُعہ کہیں ثابت نہیں۔ (بہارِ شریعت حصہ ۴ ص ۹۵ مدینتہ المرشد بریلی شریف)